




תלמוד תורה יטב לב דרבינו יואל מסאטמאר

בהתייסדות כ"ק מרן רבינו הקדוש זיעזעבי"א - בנשיאות כ"ק מרן רבינו הגה"ק שליט"א

קרית יואל - בני ברק

בס"ד

מכילה ב' הר"ר יואל כף הי"ו

שאלות אויף פרשת מטות

- א. וועלכע סדרה גייט די וואך ? מטות.
- ב. וואס איז טייטש מטות ? די שבטים.
- ג. וואס האט געהאט יעדע שבט ? א נשיא.
- ד. וויפיל שבטים איז געווען ? צוועלעף שבטים.
- ה. מעג מען זאגן ליגנט ? ניין, ליגנט איז א גרויסע עבירה.
- ו. און ווען איינער זאגט איך זאג ליגנט קיינער הערט נישט, ווער הערט ? דער אייבישטער.
- ז. וויפיל מענטשן האט מען גענומען פון יעדע שבט צו די מלחמה פון די מדינים ? טויזנט מענטשן.
- ח. פארוואס האט מען געדארפט מלחמה האלטן מיט די מדינים ? ווייל זיי האבן צוגערעדט די אידן צו מאכן עבירות.
- ט. ווער איז מיטגעגאנגען מיט די אידן צו די מלחמה ? פנחס בן אלעזר.
- י. וואס האט מען מיטגענומען צו די מלחמה ? דריי זאכן: (1) די קאסטן, (2) די הייליגע ציץ, (3) די טרוימפייטער'ס.
- יא. וואס האט מען געמאכט מיט אלע מדינים ? מען האט זיי גע'הרג'ט.
- יב. וואו איז בלעם געפלוין ? אויף די לופט.
- יג. מיט וואס האט איהם פנחס אראפ געווארפן ? מיט די הייליגע ציץ.
- יד. און וואס האט מען געמאכט פאר בלעם ? מ'האט איהם גע'הרג'ט.
- טו. וואס האט מען געמאכט מיט זייערע כלים ? די אידן האבן עס גענומען.
- טז. מעג איד קאכן אדער עסן מיט כלים פון גוים ? ניין.
- יז. ווען מעג מען יא עס נוצן ? נאר אויב מען האט עס גע'כשר'ט און גע'טובל'ט.
- יח. ווי אזוי כשר'ט מען ? מיט קאכעדיגע וואסער.



תלמוד תורה יטב לב דרבינו יואל מסאטמאר

בהתייסדות כ"ק מרן רבינו הקדוש זיעונו"א - בנשיאות כ"ק מרן רבינו הגה"ק שליט"א

קרית יואל - בני ברק

בס"ד

מכילה ב' הר"ר יואל כף הי"ו

די וואך פרשת מטות האבן מיר פארציילט:

לא יחל דברו...

מיר האבן ארום גערעדט איבער די הארבקייט פון זאגן ליגנט, ס'איז זייער א גרויסע עבירה, ליגנט איז ווען דער רבי געבט פאר א אינגעלע א לעקער און די אינגעלע זאגט אז ער האט באקומען צוויי לעקערס האט ער געזאגט א ליגנט און ס'איז א גרויסע עבירה. אפילו איינער וועט זאגן, איך זאג ליגנט שטילערהייט קיינער הערט נישט, דער אייבישטער הערט אלעס. ס'איז געווען אמאל א אינגל וואס האט געהייסן שלמה'לע, איינמאל קומט שלמה'לע צופרי אין חדר און זאגט א ליגנט פאר אלע קינדער אז זיין מאמע האט געבוירן א באבעלע אינגעלע און אלע קינדער וועלן קומען צו די קר"ש ליינען די אנדערע וואך ביי זיין שטוב, אלע קינדער זאגן איהם 'מזל טוב', ס'גייט אריבער א וואך אלע קינדער גייען מיט שלמה'לע צו זיין שטוב צו די קר"ש ליינען, זיי גייען ארויף די טרעפן און זיי גייען ארויף צו זיין שטוב, ווען זיי קומען אן צו די שטוב זאגט ער זיי 'סתם' און ער לאכט פון זיינע חברים און ער זאגט איך האב ענק געזאגט א ליגנט, מיין מאמע האט בכלל נישט געבוירן, און אלע חברים זענען אוועק געגאנגען - א צווייטע מאל איז שלמה'לע געקומען אין חדר און ער האט געזאגט אז ביי הפסקה וועט ער ווייזן א שיינע שפיל וואס זיין טאטע האט איהם געברענגט פון אמעריקא, ס'קומט אן די הפסקה, אלע חברים קומען צו שלמה'לע, זיי ווילן זעהן די שפיל פון אמעריקא, לאכט ער נאכאמאל און ער זאגט 'סתם' מיין טאטע איז בכלל נישט געווען אין אמעריקא, ער זאגט שוין די צווייטע מאל ליגנט - א דריטע מאל האט שלמה'לע געזאגט פאר זיינע חברים אז ער גייט קויפן מיט זיין מאמע נייע שיד, ער קומט אין חדר און אלע חברים זעהן אז ער האט בכלל נישט קיין נייע שיד - פון דעמאלטס האט מען איהם גערופן שלמה ליגנער, ווייל אלעמאל זאגט ער ליגנט, מ'האט נישט געוואלט זיין זיין חבר. איינמאל האט זיין מאמע באמת געבוירן א יונגעלע באבעלע, ער קומט אין חדר און פארציילט פאר אלע זיינע חברים אז זיין מאמע האט געבוירן א יונגעלע באבעלע און מ'וועט גיין צו די קר"ש ליינען, אבער יעצט קיינער געבט איהם נישט מזל טוב, ווייל מ'גלייבט איהם שוין נישט, א וואך שפעטער רופט ער אלע קינדער צו די קר"ש ליינען, אבער קיינער גייט נישט ווייל אייביג זאגט ער סתם און ער לאכט און זאגט ליגנט, זיין מאמע ווארט אויף זיינע חברים אבער ס'איז שוין שפעט און קיינער קומט נישט, די מאמע קלינגט צו די רבי פון שלמה'לע, און פרעגט פאר די רבי פארוואס קומען נישט די חברים פון שלמה'לע צו די קר"ש ליינען, שלמה'לע איז געווארן זייער פארשעמט אז זיינע חברים ווילן נישט קומען?, האט דער רבי געזאגט פאר זיין מאמע אז אייביג זאגט ער ליגנט און קיינער וויל איהם נישט גלייבן, די מאמע מיט זיין רבי האבן איהם אנגעשריגן, און שלמה'לע האט צוגעזאגט אז ער וועט שוין נישט זאגן ליגנט, און מ'רופט איהם שוין שלמה'לע און נישט שלמה ליגנער.

נקום נקמת בני ישראל...

דער אייבישטער זאגט פאר משה רבינו אז ווייל די מדינים גוים רעדן צו די אידן צו מאכן עבירות, דארף מען יעצט גיין מאכן א מלחמה מיט זיי און הרגענען די אלע מדינים גוים.

החלצו מאתכם...

משה רבינו זאגט פאר די אידן אז דער אייבישטער האט איהם געזאגט אז מען דארף מאכן א מלחמה מיט די מדינים גוים, האט משה רבינו גענומען פון יעדע שבט טויזנט מענטשן און פנחס (וואס האט געהרגעט די נשיא פון שבט שמעון זמרי בן סלוא מיט די גויטע) איז אויך געגאנגען צו די מלחמה, און פנחס האט גענומען מיט זיך די קאסטן וואס דארט איז געווען די הייליגע לוחות,



תלמוד תורה יטב לב דרבינו יואל מסאטמאר

בהתייסדות כ"ק מרן רבינו הקוה"ט זיעוועני"א - בנשיאות כ"ק מרן רבינו הגה"ק שליט"א

קרית יואל - בני ברק

בס"ד

מכילה ב' הר"ר יואל כף הי"ו

און אויך די הייליגע צייץ וואס דער כהן גדול האט אייביג אנגעטוהן אויף די שטערן אויף די צייץ שטייט 'קודש לה'", און די טראמפייטערס, און זיי זענען ארויס צו די מלחמה מיט די מדינים גוים, די אידן האבן געדאוונט צו דער אייבישטער אז דער אייבישטער זאל זיי העלפן, און דער אייבישטער האט זיי געהאלפן מ'האט גע'הרג'עט די אלע מדינים גוים, בלעם האט מורא געהאט פון די אידן, האט ער מיט נאך פיר קעניגן פון די מדינים געמאכט כישוף און זיי זענען ארויף געפלוין אויף די לופט אז מ'זאל זיי נישט קענען כאפן און הרג'ענען, פנחס האט גענומען די הייליגע צייץ און ער האט עס אויפגעהויבן אז בלעם מיט די פיר קעניגן זאל עס זעהן, און אזוי ווי בלעם מיט די אנדערע קעניגן האבן עס געזען זענען זיי אראפ געפאלן אויף די ערד און מ'האט זיי געכאפט און גע'הרג'עט, די אלע אידן וואס זענען געווען ביי די מלחמה און גע'הרג'עט די גוים זענען געווארן טמא, או מ'האט געשפריצט אויף זיי די קוואל וואסער וואס מ'האט אויסגעמישט מיט די אש פון די רויטע קוה (דערמאנט פון פרשת חוקת), די דריטע טאג און די זיבעטע טאג האט מען עס געשפריצט אויף זיי, און נאכדעם זענען אלע אידן געווארן טהור, די אלע כלים, טעפ און גלעזער, טעלערס, גאפלעך, און לעפלעך וואס די אידן האבן גענומען פון די גוים ביי די מלחמה און זיי האבן זיך געוואלט יעצט באנוצן מיט דעם, האט אלעזר געזאגט פאר די אידן אז אלע כלים זענען טמא, ווייל די גוים זענען טמא'נע מענטשן, זיי עסן אן א הכשר, זיי קאכן מילעכיגס צוזאמען מיט פליישיג, טאר מען זיך נישט באנוצן מיט די אלע כלים, האט מען עס געדארפט כשר'ן אין קאכעדיגע וואסער און טובלי'ן אין א מקוה מ'לייגט עס אריין אין די מקוה און מ'נעמט עס ארויס און אזוי ווערט עס כשר, און נאכדעם קען מען זיך שוין באנוצן מיט די כלים. [די קומענדיגע וואך וועלן מיר אי"ה גיין מיט די קינדער אין ביהמ"ד נאראל אין רח' רש"י צו ווייזן ווי אזוי מ'טובל'ט כלים, און מיר האבן מסביר געווען אז די וואסער פון די מקוה איז נישט קיין וואסער פון קראן נאר ס'איז אזוי ווי קוואל וואסער און קומט גראד פון הימל דורך די רעגן].

ימי בין המצרים...

די דריי וואכן פון שבעה עשר בתמוז ביז תשעה באב קלאגט כלל ישראל אויפן חורבן פון די צוויי בתי מקדשות וואס איז פארברענט געווארן וועגן די עבירות וואס די אידן האבן געמאכט, איז וועגן דעם דארף מען אין די דריי וואכן מאכן וואס מער מצוות, מער ערליך מאכן ברכות, זיך נישט ארום קריגן, א.א.וו. און מיט יעדע מצוה וואס מ'מאכט לייגט מען צו נאך א שטיין צו די בית המקדש, און ווען מ'וועט מאכן זייער אסאך מצוות און ברכות וועט די בית המקדש ווערן אויפגעבויעט און ס'וועט אראפקומען פון הימל, און משיח וועט קומען - און די דריי וואכן טאר מען נישט הערן קיין מוזיק, מ'מאכט נישט קיין חתונות, מ'שערט זיך נישט אפ, מ'טוט נישט אן קיין נייע קליידער, און פון ר"ח אב ביז תשעה באב איז די ניין טעג וואס דעמאלטס עסט מען נישט פלייש און מ'טרינקט נישט וויין (נאר שבת קודש) - מ'דארף דאווענען פאר דער אייבישטער אז ער זאל שוין שיקן משיח צדקינו און אויפבויען די הייליגע בית המקדש במהרה בימינו אמן.

מיר האבן פארציילט די מעשה פון דער

"אור החיים הקדוש"

לכבוד די יארצייט וואס איז געווען דעם
פארזאונטות זוןאז

22 אדר א' זוט און פיל (א' פון ו' קינצד ש"ו

האלל



ניגון: יבנה המקדש עיר ציון תמלא... געוואלד... יבנה המקדש...



מיר האבן געלערנט די וואך די אותיות פ' כ' און מיר האבן גע'חזר'ט זאכן וואס הייבט זיך אן מיט פ' - כהן כלה כפרה כשר